



DECEMBER 15, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ
ಧಾರವಾಡ
ಪ್ರದೇಶ ಸಮಾಚಾರ

ಮುಖ್ಯಾಂಶಗಳು

- ✚ ವಿಧಾನ ಮಂಡಲ ಚಳಿಗಾಲದ ಅಧಿವೇಶನ: ಬುಧವಾರ ಹಾಗೂ ಗುರುವಾರ, ಉತ್ತರ ಕರ್ನಾಟಕದ ಸಮಸ್ಯೆಗಳ ಬಗ್ಗೆ ಚರ್ಚೆ.
- ✚ ಧಾರವಾಡ ಜಿಲ್ಲೆಯ, ಬೀಬಿ ಫಾತಿಮಾ, ಮಹಿಳಾ ಸ್ವಸಹಾಯ ಸಂಘಕ್ಕೆ, ವಿಶ್ವ ಸಂಸ್ಥೆಯ 'ಈಕ್ವೇಟರ್ ಇನಿಷಿಯೇಟಿವ್' ಪ್ರಶಸ್ತಿ.
- ✚ ಬೆಳಗಾವಿ ಜಿಲ್ಲೆ, ಅಥಣಿಯಲ್ಲಿ, ಜ್ಯೋತಿರಾದಿತ್ಯ ಸಿಂಧಿಯಾ ಅವರಿಂದ, ಶಿವಾಜಿ ಮಹಾರಾಜರ ಭವ್ಯ ಪ್ರತಿಮೆ, ಅನಾವರಣ.
- ✚ ಹುಬ್ಬಳ್ಳಿ, ಧಾರವಾಡ ಪೂರ್ವ ವಿಧಾನಸಭಾ ಕ್ಷೇತ್ರದ, ಮತದಾರರ ಪಟ್ಟಿಯ, ವಿಶೇ ' ಸಮಗ್ರ ಪರಿ ್ಕರಣೆ, ಕಾರ್ಯಾಗಾರ.

<><><>

ಈಗ ವಾರ್ತೆಗಳ ವಿವರ

ಬೆಳಗಾವಿಯ, ಸುವರ್ಣ ವಿಧಾನಸೌಧದಲ್ಲಿ, ವಿಧಾನ ಮಂಡಲ ಚಳಿಗಾಲದ ಅಧಿವೇಶನ ಸಮಾವೇಶಗೊಂಡಿದ್ದು, ಐದು ದಿನಗಳ ಕಲಾಪ ಪೂರ್ಣಗೊಂಡಿದೆ. ಒಟ್ಟು 10 ದಿನಗಳ ಅಧಿವೇಶನ, ಬರುವ 19ನೇ ತಾರೀಖಿನ ವರೆಗೆ, ನಡೆಯಲಿದೆ. ಇಂದು ಪುನಃ ಸದನ ಸಮಾವೇಶಗೊಳ್ಳಲಿದ್ದು, ಐದು ದಿನಗಳ ವರೆಗೆ ಕಲಾಪ ಮುಂದುವರೆಯಲಿದೆ.ನಾಡಿದ್ದು, ಬುಧವಾರ ಹಾಗೂ ಗುರುವಾರದಂದು, ಉಭಯ ಸದನಗಳಲ್ಲಿ, ಕಲ್ಯಾಣ ಕರ್ನಾಟಕ ಹಾಗೂ ಕಿತ್ತೂರು ಕರ್ನಾಟಕ ಸೇರಿದಂತೆ, ಸಮಗ್ರ ಉತ್ತರ ಕರ್ನಾಟಕದ ಸಮಸ್ಯೆಗಳು ಮತ್ತು ಪರಿಹಾರೋಪಾಯಗಳ ಕುರಿತು, ಚರ್ಚೆ ನಡೆಯಲಿದೆ.

<><><>

ವಿಧಾನಸಭೆಯ ಹಿರಿಯ ಶಾಸಕ ಹಾಗೂ ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾದ ಅಧ್ಯಕ್ಷರಾಗಿದ್ದ, ದಾವಣಗೆರೆಯ ಶಾಮನೂರು ಶಿವಶಂಕರಪ್ಪ, ನಿಧನದ ಹಿನ್ನೆಲೆ, ಇಂದು ಉಭಯ ಸದನಗಳಲ್ಲಿ ಸಂತಾಪ ಸೂಚನೆ ಬಳಿಕ, ನಾಳೆಗೆ ಕಲಾಪವನ್ನು ಮುಂದೂಡುವ ಸಾಧ್ಯತೆ ಇದೆ ಎಂದು, ವರದಿಯಾಗಿದೆ. ವಯೋಸಹಜ ಕಾಯಿಲೆಯಿಂದ ಬಳಲುತ್ತಿದ್ದ ಅವರು, ಬೆಂಗಳೂರಿನ ಖಾಸಗಿ ಆಸ್ಪತ್ರೆಯಲ್ಲಿ ಕಳೆದ ಒಂದು ತಿಂಗಳಿಂದ ಚಿಕಿತ್ಸೆ ಪಡೆಯುತ್ತಿದ್ದರು. ಅವರಿಗೆ 95 ವರ್ಷ ವಯಸ್ಸಾಗಿತ್ತು. ಇಂದು ಬೆಳಿಗ್ಗೆ 11 ರಿಂದ, ಸಂಜೆ 4ರ ವರೆಗೆ, ದಾವಣಗೆರೆಯ ಬಾಲಕರ ಸರ್ಕಾರಿ ಪ್ರೌಢಶಾಲೆ ಮೈದಾನದಲ್ಲಿ, ಸಾರ್ವಜನಿಕರ ಅಂತಿಮ ದರ್ಶನಕ್ಕೆ ವ್ಯವಸ್ಥೆ ಮಾಡಲಾಗಿದೆ. ಸಂಜೆ 4ರ ಬಳಿಕ, ಕಲ್ಲೇಶ್ವರ ಮಿಲ್ ಆವರಣದಲ್ಲಿ, ಅಂತ್ಯಕ್ರಿಯೆ ಜರುಗಲಿದೆ ಎಂದು, ಕುಟುಂಬ ತಿಳಿಸಿದೆ. ಅನೇಕ ಗಣ್ಯರು ಕಂಬನಿ ಮಿಡಿದಿದ್ದಾರೆ.

<><><>

ವಿಶ್ವ ಸಂಸ್ಥೆ ಅಭಿವೃದ್ಧಿ ಕಾರ್ಯಕ್ರಮ - ಯು.ಎನ್.ಡಿ.ಪಿ ಅಡಿ, ಕೊಡಮಾಡುವ ಪ್ರತಿಷ್ಠಿತ 'ಈಕ್ವೇಟರ್ ಇನಿಷಿಯೇಟಿವ್' ಪ್ರಶಸ್ತಿಗೆ, ಧಾರವಾಡ ಜಿಲ್ಲೆ, ಕುಂದಗೋಳ ತಾಲೂಕು, ತೀರ್ಥ ಗ್ರಾಮದ, ಬೀಬಿ ಫಾತಿಮಾ, ಮಹಿಳಾ ಸ್ವ ಸಹಾಯ ಸಂಘ ಭಾಜನವಾಗಿದೆ.

ಪ್ರಶಸ್ತಿ ಹತ್ತು ಸಾವಿರ ಡಾಲರ್, ಅಂದಾಜು ಎಂಟೂವರೆ ಲಕ್ಷ ರೂಪಾಯಿ ನಗದು ಪುರಸ್ಕಾರವನ್ನು ಒಳಗೊಂಡಿದೆ. ಸಂಘದ ಅಧ್ಯಕ್ಷೆ, ಬೀಬಿ ಜಾನ್ ಹಳೇಮನಿ, ತಮ್ಮ ಸಖಿಯರ ಪರವಾಗಿ, ಈ ಪ್ರಶಸ್ತಿ ಸ್ವೀಕರಿಸಿದರು. ಪರಿಸರದ ಜತೆಗೆ ಬದುಕುವ ಬೇಸಾಯವೇ ಶ್ರೇಷ್ಠ. ಉತ್ತಮ ಬದುಕಿಗೆ ಪರಿಸರಸ್ನೇಹಿ ಕೃಷಿಯೇ ಜೀವಾಳ ಎಂದೂ ಈ ಸಂಘ ಪ್ರತಿಪಾದಿಸಿದೆ.

<><><>

ಈ ಕುರಿತು, ಒಂದು ವರದಿ..

<><><>

ನಿಸರ್ಗ ಆಧಾರಿತ ತಾಪಮಾನ ನಿಯಂತ್ರಣಕ್ಕೆ, ಮಹಿಳೆ ಹಾಗೂ ಯುವಜನರ ನಾಯಕತ್ವ' ಎಂಬ ವಿ 'ಯ ಆಧರಿಸಿ ನಡೆದ ಈ ವರ್ಷದ ಪ್ರಶಸ್ತಿ ಆಯ್ಕೆ ಪ್ರಕ್ರಿಯೆಯಲ್ಲಿ, 103 ದೇಶಗಳ ಸುಮಾರು 700 ಸ್ಪರ್ಧಿಗಳು ಪಾಲ್ಗೊಂಡಿದ್ದರು. ಅಜೆಂಟ್‌ನಾ, ಬ್ರೆಡ್‌ಮಿಲ್, ಪೆರು, ಇಂಡೋನೇಷ್ಯಾ, ಕೀನ್ಯಾ, ತಾಂಝಾನಿಯಾ, ಪಪುವಾ ನ್ಯೂಗೀನಿ, ಈಕ್ವೆಡಾರ್ ದೇಶಗಳ ಸಂಸ್ಥೆಗಳ ಜತೆಗೂಡಿ, ಭಾರತದ ಪರವಾಗಿ, 'ಬೀಬಿ ಫಾತಿಮಾ ಮಹಿಳಾ ಸ್ವಸಹಾಯ ಸಂಘ' ಈ ಮಹತ್ವದ ಪುರಸ್ಕಾರಕ್ಕೆ ಪಾತ್ರವಾಗಿದೆ. ರಾಷ್ಟ್ರೀಯ ಗ್ರಾಮೀಣ ಜೀವನೋಪಾಯ ಮಿಷನ್ - ಎನ್.ಆರ್.ಎಲ್.ಎಂ. ಅಡಿ, ಗದಗ ಜಿಲ್ಲೆ, ಹುಲಕೋಟೆ ಕೃಷಿ ವಿಜ್ಞಾನ ಕೇಂದ್ರ ನೀಡಿದ, 10 ಲಕ್ಷ ರೂಪಾಯಿ ಸಹಾಯ ಧನದಲ್ಲಿ, ಬೀಬಿ ಫಾತಿಮಾ ಮಹಿಳಾ ಸ್ವ ಸಹಾಯ ಸಂಘ, ಕಾರ್ಯಾರಂಭಿಸಿದೆ. ಹೈದರಾಬಾದಿನ, ಭಾರತೀಯ ಸಿರಿಧಾನ್ಯಗಳ ಸಂಶೋಧನಾ ಸಂಸ್ಥೆ, ಮೈಸೂರಿನ ಸಹಜ ಸಮೃದ್ಧ ಸಂಸ್ಥೆ ಹಾಗೂ ಸೆಲ್ಫೋ ಸೋಲಾರ ಸಹಭಾಗಿತ್ವದಲ್ಲಿ, ಸಿರಿಧಾನ್ಯಗಳ ಮೌಲ್ಯವರ್ಧನೆಗೆ, ಅಗತ್ಯ ಯಂತ್ರೋಪಕರಣ, ತಾಂತ್ರಿಕ ಸಹಕಾರ, ನವೀಕರಿಸಬಹುದಾದ ಸೌರ ವಿದ್ಯುತ್ ಸೌಲಭ್ಯ ಹೊಂದಿರುವುದು, ಬೀಬಿ ಫಾತಿಮಾ ಮಹಿಳಾ ಸ್ವ ಸಹಾಯ ಸಂಘದ ಹೆಗ್ಗಳಿಕೆ.

<><><>

ಧಾರವಾಡ ಜಿಲ್ಲೆ, ಕುಂದಗೋಳ ತಾಲೂಕು, ತೀರ್ಥ ಗ್ರಾಮದ, ಬೀಬಿ ಫಾತಿಮಾ, ಮಹಿಳಾ ಸ್ವಸಹಾಯ ಸಂಘದ ಸದಸ್ಯೆ, ಆಯೇಷಾ, ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಸಂತಸ ಹಂಚಿಕೊಂಡಿದ್ದಾರೆ.

<><><>

ಆರತಿ (60) + ಆಯೇಷಾ ಧ್ವನಿ (38) ಸೆಕೆಂಡುಗಳು

<><><>

ನೈಯತ್ಯ ರೇಲ್ವೆ, ಮೈಸೂರು ವಿಭಾಗ, ಅಖಿಲ ಭಾರತ, ಪಿಂಚಣಿ ನ್ಯಾಯಾಧಿವೇಶನವನ್ನು, ಇಂದು ಬೆಳಿಗ್ಗೆ 11 ಗಂಟೆಗೆ, ಮೈಸೂರು ವಿಭಾಗದ, ವಿಭಾಗೀಯ ರೇಲ್ವೆ ವ್ಯವಸ್ಥಾಪಕರ ಕಚೇರಿಯಲ್ಲಿ ಆಯೋಜಿಸಿದೆ. ಪಿಂಚಣಿ ಅದಾಲತ್ ಬಗ್ಗೆ, ಮಾಹಿತಿ ನೀಡಿದ, ಮೈಸೂರು ವಿಭಾಗೀಯ ಹಣಕಾಸು ವ್ಯವಸ್ಥಾಪಕ, ಪೃಥ್ವಿ ಹುಲ್ಲತ್ತಿ, ರೇಲ್ವೆ ಪಿಂಚಣಿ, ಕುಟುಂಬ ಪಿಂಚಣಿ ಮತ್ತು ಪಿಂಚಣಿದಾರರ ಅವಲಂಬಿತರು, ನ್ಯಾಯಾಧಿವೇಶನದಲ್ಲಿ ಭಾಗವಹಿಸಿ, ಪಿಂಚಣಿ ಸಂಬಂಧಿತ ಅಹವಾಲುಗಳನ್ನು ಸಲ್ಲಿಸಿ, ಪರಿಹಾರ ಪಡೆಯಬಹುದು ಎಂದು, ಅವರು ತಿಳಿಸಿದ್ದಾರೆ. ಮೈಸೂರು ವಿಭಾಗದ ವಿಭಾಗೀಯ ರೇಲ್ವೆ ವ್ಯವಸ್ಥಾಪಕ, ಮುದಿತ್ ಮಿತ್ತಲ್ ಅಧ್ಯಕ್ಷತೆ ವಹಿಸಲಿದ್ದಾರೆ.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(56 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಭತ್ತಪತಿ ಶಿವಾಜಿ ಮಹಾರಾಜರ, ಪ್ರತಿಮೆಯ ಅನಾವರಣ, ಭಾರತದ ಸ್ವಾಭಿಮಾನ, ಧೈರ್ಯ ಮತ್ತು ಹಿಂದವಿ ಸ್ವರಾಜ್‌ನ ಪ್ರಜ್ಞೆಯನ್ನು, ಭವಿಷ್ಯದ ಪೀಳಿಗೆಗೆ ಕೊಂಡೊಯ್ಯುವ ದೃಢ ಸಂಕಲ್ಪವಾಗಿದೆ ಎಂದು, ಕೇಂದ್ರ ಸಂವಹನ ಮತ್ತು ಈಶಾನ್ಯ ರಾಜ್ಯಗಳ, ಅಭಿವೃದ್ಧಿ ಖಾತೆ ಸಚಿವ, ಜ್ಯೋತಿರಾದಿತ್ಯ ಸಿಂಧಿಯಾ ಹೇಳಿದ್ದಾರೆ. ಬೆಳಗಾವಿ ಜಿಲ್ಲೆ, ಅಥಣಿಯಲ್ಲಿ, ಭತ್ತಪತಿ ಶಿವಾಜಿ ಮಹಾರಾಜರ, 25 ಅಡಿ ಎತ್ತರದ, ಭವ್ಯ ಪ್ರತಿಮೆಯನ್ನು ಅವರು ಅನಾವರಣಗೊಳಿಸಿ, ಈ ಸಂದರ್ಭ, ಐತಿಹಾಸಿಕ ಎಂದು ಬಣ್ಣಿಸಿದರು. ಬೆಳಗಾವಿ ಮತ್ತು ಅಥಣಿ ಭೂಮಿ, ಶಿವಾಜಿ ಮಹಾರಾಜರ ಶೌರ್ಯಕ್ಕೆ ಸಾಕ್ಷಿಯಾಗಿದೆ, ಎಂದರು.

<><><>

ಕೇಂದ್ರ ಸಚಿವ ಸಿಂಧಿಯಾ ಅವರು, ಶನಿವಾರ ಕೊಲ್ಹಾಪುರದಲ್ಲಿ ಬಾಂಬೆ ಜಿಮ್ಮಾನಾ'ದ, 150 ವರ್ಷಗಳ ಸ್ಮರಣಾರ್ಥ, ಅಂಚೆ ಚೀಟಿಯನ್ನು ಬಿಡುಗಡೆ ಮಾಡಿದರು. ಬಳಿಕ, ಗ್ರಾಮೀಣ ಅಂಚೆ ಸೇವಕರ ಸಮ್ಮೇಳನದಲ್ಲಿ ಭಾಗವಹಿಸಿ, ಸಂವಾದ ನಡೆಸಿದರು.

<><><>

ಕೇಂದ್ರ ಚುನಾವಣಾ ಆಯೋಗ, ದೇಶಾದ್ಯಂತ ಕೈಗೊಂಡಿರುವ, ವಿಶೇಷ ಸಮಗ್ರ ಪರಿಶೀಲನೆ, ಚುನಾವಣೆಯಲ್ಲಿ ಪಾರದರ್ಶಕತೆ, ನಕಲು ಹಾಗೂ ದೋಷಪೂರಿತ ಮತದಾರರ ಪಟ್ಟಿಯನ್ನು ತೆಗೆದುಹಾಕಿ, 'ಒಬ್ಬ ವ್ಯಕ್ತಿ, ಒಂದು ಮತ' ಎಂಬ, ಪ್ರಜಾಪ್ರಭುತ್ವದ ತತ್ವವನ್ನು ಬಲಪಡಿಸಲಿದೆ, ಎಂದು, ಕೇಂದ್ರ ಆಹಾರ ಮತ್ತು ನಾಗರಿಕ ಪೂರೈಕೆ ಖಾತೆ ಸಚಿವ, ಪ್ರಲ್ಹಾದ ಜೋಶಿ, ತಿಳಿಸಿದ್ದಾರೆ. ಹುಬ್ಬಳ್ಳಿ-ಧಾರವಾಡ ಜಿಲ್ಲಾ ಬಿಜೆಪಿ ಕಾರ್ಯಾಲಯದಲ್ಲಿ ಆಯೋಜಿಸಿದ್ದ, ಹುಬ್ಬಳ್ಳಿ ಧಾರವಾಡ ಪೂರ್ವ ವಿಧಾನಸಭಾ ಕ್ಷೇತ್ರದ, ಬಿ.ಎಲ್.ಎ. 2 ಮತದಾರರ ಪಟ್ಟಿಯ, ವಿಶೇಷ ಸಮಗ್ರ ಪರಿಶೀಲನೆ, ಕಾರ್ಯಾಗಾರದಲ್ಲಿ ಪಾಲ್ಗೊಂಡು, ಅವರು ಮಾತನಾಡಿದರು.

<><><>

ರಾಷ್ಟ್ರೀಯ ಇಂಧನ ಸಂರಕ್ಷಣಾ ದಿನವನ್ನು, “ಸುಸ್ಥಿರ ಶಕ್ತಿಯ ಆವಿಷ್ಕಾರ ಮತ್ತು ನಾಗರಿಕರ ಭಾಗವಹಿಸುವಿಕೆಯನ್ನು ಉತ್ತೇಜಿಸುವುದು” ಎಂಬ ಧ್ಯೇಯದೊಂದಿಗೆ, ಆಚರಿಸಲಾಯಿತು.

<><><>

ಹೊಸ ದಿಲ್ಲಿಯಲ್ಲಿ ಆಯೋಜಿತ ಸಮಾರಂಭದಲ್ಲಿ, ರಾಷ್ಟ್ರಪತಿ ದ್ರೌಪದಿ ಮುರ್ಮು ಅವರು, ರಾಷ್ಟ್ರೀಯ ಇಂಧನ ಸಂರಕ್ಷಣಾ ಪ್ರಶಸ್ತಿಯನ್ನು, ಕರ್ನಾಟಕದ ಮರುಬಳಕೆ ಇಂಧನ ಅಭಿವೃದ್ಧಿ ಸಂಸ್ಥೆಗೆ ಪ್ರದಾನ ಮಾಡಿ, ಗೌರವಿಸಿದರು. ಸಂಸ್ಥೆಯ ಅಧ್ಯಕ್ಷ ಹಾಗೂ ಶಾಸಕ ಟಿ.ಡಿ.ರಾಜೇಗೌಡ ಮತ್ತು ವ್ಯವಸ್ಥಾಪಕ ನಿರ್ದೇಶಕ ಕೆ.ಪಿ.ರುದ್ರಪ್ಪಯ್ಯ, ರಾಷ್ಟ್ರಪತಿಯವರಿಂದ, ಪ್ರಶಸ್ತಿ ಸ್ವೀಕರಿಸಿದರು.

<><><>

ಉಪ ಮುಖ್ಯಮಂತ್ರಿ ಡಿ.ಕೆ.ಶಿವಕುಮಾರ, ಸ್ವಚ್ಛ ಮತ್ತು ಹೆಚ್ಚು ಜವಾಬ್ದಾರಿಯುತ ಇಂಧನ ಬಳಕೆ, ರಾಜ್ಯವನ್ನು ಭವಿಷ್ಯದಲ್ಲಿ, ಸುಸ್ಥಿರ ಪ್ರಗತಿಯತ್ತ ಕೊಂಡೊಯ್ಯಲಿದೆ. ಹಸಿರು ಕರ್ನಾಟಕ ನಿರ್ಮಿಸಲು, ಕೈಜೋಡಿಸುವಂತೆ ಅವರು ನಾಗರಿಕರಲ್ಲಿ, ಮನವಿ ಮಾಡಿದ್ದಾರೆ.

<><><>

ಕೇಂದ್ರದ, ಇಂಧನ ಸಚಿವಾಲಯ ಮತ್ತು ಬ್ಯೂರೋ ಆಫ್ ಎನರ್ಜಿ ಎಫಿಷಿಯೆನ್ಸಿ - ಬೀ, ಸುಸ್ಥಿರ ಭವಿಷ್ಯಕ್ಕಾಗಿ ಇಂಧನ ಉಳಿತಾಯವನ್ನು ಉತ್ತೇಜಿಸಲು, ಮತ್ತು ಶಕ್ತಿಯ ಉಳಿತಾಯದಲ್ಲಿ ಪ್ರತಿಯೊಬ್ಬರನ್ನು ತೊಡಗಿಸಲು ಸಂಕಲ್ಪಿಸಿದೆ.

<><><>

ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಅನಿಸಿಕೆ ಹಂಚಿಕೊಂಡಿದ್ದಾರೆ, ನವೀಕರಿಸಬಹುದಾದ ಇಂಧನಗಳ ತಜ್ಞ ಧಾರವಾಡದ ಪ್ರೊಫೆಸರ್ ಮೃತ್ಯುಂಜಯ ಕಪ್ಪಾಳಿ.

<><><>

ಪ್ರೊ. ಮೃತ್ಯುಂಜಯ ಕಪ್ಪಾಳಿ ಧ್ವನಿ 60 ಸೆಕೆಂಡುಗಳು

<><><>

“ಭಾರತದ ಉಕ್ಕಿನ ಮನುಷ್ಯ” ಸರ್ದಾರ್ ವಲ್ಲಭ ಭಾಯಿ ಪಟೇಲ್ ಅವರ, ಪುಣ್ಯತಿಥಿ ಇಂದು. 1950, ಡಿಸೆಂಬರ್ 15 ರಂದು ನಿಧನರಾದ, ಸರ್ದಾರರ ಸ್ಮೃತಿಗೆ ಇಂದು ಶ್ರದ್ಧಾ ಸುಮನ ಅರ್ಪಿಸಲಾಗುತ್ತಿದೆ. ಭಾರತದ ಏಕತೆಯ ಶಿಲ್ಪಿಯಾಗಿ, ಅವರು ನೀಡಿದ ಕೊಡುಗೆಯನ್ನು, ಸ್ಮರಿಸಲಾಗುತ್ತಿದೆ.

<><><>